



கன ஆய்வில் முதலமைச்சர் திட்டத்தின் கீழ், நாகப்பட்டினம் மாவட்ட ஆட்சியர் அலுவலகத்தில் நேற்று முன்தினம் (25.8.2023) ஆய்வு நடத்திய தமிழ்நாடு முதலமைச்சர் மு.க. ஸ்டாலின் அவர்களை நாகப்பட்டினம், திருவாரூர், தஞ்சாவூர் மற்றும் மயிலாடுதுறை ஆகிய மாவட்டங்களின் பல்வேறு விவசாய சங்கப் பிரதிநிதிகள் சந்தித்து, குறுவை தொகுப்பு திட்டம் அறிவித்தமைக்காகவும், மேட்டுர் அணையில் குறித்த நேரத்தில் தண்ணீர் திறந்து விட்டமைக்காகவும், விவசாயப் பெருமக்களின் நலனிற்காக பல்வேறு திட்டங்களை அறிவித்து செயல்படுத்தி வருவதற்காகவும் நன்றி தெரிவித்து, கோரிக்கை மனு அளித்தனர். உடன் நாகப்பட்டினம் மாவட்ட ஆட்சித் தலைவர் ஜானி பாம் வர்க்கன், திருவாரூர் மாவட்ட ஆட்சித் தலைவர் திருமதி தி சாருலா, தஞ்சாவூர் மாவட்ட ஆட்சித் தலைவர் தீபக் ஜேக்கப், மயிலாடுதுறை மாவட்ட ஆட்சித் தலைவர் ஏ.பி. மகாபாரதி மற்றும் அரசு உயர் அலுவலர்கள் உள்ளனர்.

நாடாளுமன்றத் தேர்தலில் கழகக் கூட்டணி வெற்றி வாகை சூழி பேருழைப்பு நல்குவோம்!

தலைவர் கலைஞரின் திரைப்படங்களை நாடு முழுவதும் திரையிடுவோம்!

கலை, இலக்கிய, பகுத்தறிவுப் பேரவை மாநில - மாவட்ட நிர்வாகிகள் கூட்டத்தில் தீர்மானம்!

பேரவையின் தலைவர் வாகை சந்திரசேகர் அறிவிப்பு!

திருச்சி, ஆக.27-திருச்சியில் நடைபெற்ற கலை, இலக்கிய, பகுத்தறிவுப் பேரவையின் மாநில, மாவட்ட நிர்வாகிகள் கூட்டத்தில் முத்தமிழறிஞர் கலைஞர் அவர்களின் நூற்றாண்டை முன்னிட்டு பேரவையின் சார்பில் நாடு முழுவதும் தலைவர் கலைஞர் அவர்களின் திரைப்படங்களைத் திரையிடுவது எனவும், கலைஞரின் கவிதைகள், கலைஞரின் வசனங்களை ஒப்பிக்கும் போட்டிகள் நடத்துவது எனவும் - நாடாளுமன்றத் தேர்தலில் கழகக் கூட்டணியின் வெற்றிக்கு பேரவையின் சார்பில் கரும் உழைப்பினை நல்குவது எனவும் தீர்மானங்கள் நிறைவேற்றப்பட்டதாக பேரவையின் தலைவர் வாகை சந்திரசேகர் தெரிவித்துள்ளார்.

தி.மு.க. கலை இலக்கிய பகுத்தறிவுப் பேரவையின் மாநில அளவிலான மாவட்ட நிர்வாகிகள் கூட்டம் 24.8.2023 வியாழக் கிழமை காலை 10 மணி அளவில் திருச்சி கலைஞர் அறிவாலயத்தில் நடைபெற்றது. கூட்டத்திற்கு பேரவையின் தலைவர் வாகை சந்திரசேகர் தலைமை வகித்தார். மாநிலச் செயலாளர்கள் பொள்ளாச்சி மா. உமாபதி, திருவாரூர் அர.திருவிடம், இறையன்பன் குத்தூல், வண்ணை அரங்கநாதன், தில்லை செல்வம் ஆகியோர் முன்னிலை வகித்தனர்.

மாநிலத் துணைச் செயலாளர்கள் மதுரை சி.வீரகணேசன், கவிஞர் நன்மாறன், எழில் மாறன் செல்வேந்திரன், மீனா ஜெயக்குமார், கே.வி.குப்பம் சி.கோபி, ஜாகிர் உசேன் ஆகியோர் பங்கேற்றனர்.

கூட்டத்தில் கலை இலக்கியப் பகுத்தறிவுப் பேரவையின் அனைத்து மாவட்டத் தலைவர்கள், துணைத் தலைவர்கள், அமைப்பாளர்கள், துணை அமைப்

பாளர்கள் கலந்து கொண்டனர். முத்தமிழ் அறிஞர் தலைவர் கலைஞர் அவர்களின் நூற்றாண்டு விழாவை முன்னிட்டு நாடு முழுவதும் கலைஞர் திரைக்கதை வசனம் எழுதிய திரைப்படங்களைத் திரையிடுவது குறித்தும், பள்ளி மாணவ-மாணவியருக்கு கலைஞரின் திரைக்கதை வசனங்கள் கவிதைகளை ஒப்பிக்கும் போட்டிகள் நடத்துவது குறித்தும் ஆலோசிக்கப்பட்டது. புதிதாக நியமிக்கப்பட்ட பேரவையின் நிர்வாகிகள் அறிமுகம் செய்து வைக்கப்பட்டனர்.

கூட்டத்தில் நிறைவேற்றப்பட்ட தீர்மானங்கள் வருமாறு:-

தலைவர் கலைஞர் திரைப்படங்களை நாடு முழுவதும் திரையிடல்!

முத்தமிழ் அறிஞர் கலைஞர் அவர்களின் நூற்றாண்டு விழாவை சிறப்பாகக் கொண்டாடும் வகையில், கலைஞரின் பகுத்தறிவுச் சீர்திருத்தக் கருத்துகள் அடங்கிய கனல் தெறிக்கும் வசனங்கள் கொண்ட திரைப்படங்களை ஊர் தோறும் பொது இடங்களில், பூங்காக்களில், திடல்களில், பள்ளிகளில் திரையிட வேண்டும் என்று கலை இலக்கியப் பகுத்தறிவுப் பேரவைக்கு அறிவுரை வழங்கிய தலைமைக் கழகத்திற்கு பேரவை தனது உளமார்ந்த நன்றியைத் தெரிவித்துக் கொள்கிறது.

கலைஞரின் கவிதைகள் திரைப்பட வசனங்கள் ஒப்பிக்கும் போட்டி! வெறும் புராண இதிகாசக் கதைகளை மட்டுமே முன்னிலைப்படுத்தி கதை, வசனங்கள், பாடல்கள் மிகுந்திருந்த தமிழ்த் திரை உலகில், முதன்முதலாக சமூக அரசியல் சீர்திருத்தக் கருத்துகளை தனது அனல் கக்கும் எழுத்துகளால் திரைப்பட உரையாடல்களாக்கி தமிழ்த் திரையுலகில் மாபெரும் கருத்துப் புரட்

சியை ஏற்படுத்தியவர் நமது முத்தமிழ் அறிஞர் கலைஞர் அவர்கள். கலைஞரின் திரைப்பட வசனங்களை இன்றுள்ள மாணவர் சமுதாயத்திடம் அறிமுகப்படுத்தி பகுத்தறிவு, சீர்திருத்தக் கருத்துகளால் தமிழ் உணர்வையும் தன்மான உணர்வையும் மிளிர்ச் செய்திட “கலைஞரின் திரைக்கதை வசனங்கள், கலைஞரின் கவிதைகள் ஒப்பிக்கும் போட்டி”யை மாவட்ட அளவிலும் மாநில அளவிலும் சிறப்பாக நடத்தி, வெற்றி பெறும் மாணவர்களுக்கு கழகத் தலைவர் தமிழக முதல்வர் அவர்களின் திருக்கரங்கால் பரிசுகள் வழங்கிப் பாராட்டுவது எனத்தீர்மானிக்கப்படுகிறது.

மணிப்பூர்: ஒன்றிய அரசுக்கு கண்டனம்

“பெண்ணைத் தெய்வமாகப் போற்றுகிறோம், வணங்குகிறோம்” என்று பேசிக் கொண்டே, மணிப்பூர் மாநிலத்தில் கும்பி இரும் போன்ற நாகரிகமும் மனிதநேயமும் அற்ற முறையில் தெருக்களில் நிர்வாகிகளைக் குத்துச் சென்ற சப் பரிவாரக் கும்பலையும் அவர்களைக் கண்டு கொள்ளாமல் தலையென் கொடுமையை வேடிக்கை பார்த்த மணிப்பூர் மாநில அரசையும் இப்பேரவை வன்மையாக கண்டிக்கிறது.

அத்துடன் பல மாதங்களாக நடைபெறும் மணிப்பூர் மக்கள் போராட்டத்திற்கு எந்த ஒரு தீர்வும் காண முயற்சிக்காமல் சட்டம் ஒழுங்கு சீர்குலைவைத் தடுக்கும் திறன்றற்ற வகையில் வேடிக்கை பார்க்கின்றது ஒன்றிய மோடி அரசு. மணிப்பூர் மக்களின் போராட்டம் குறித்து நாடாளுமன்றத்தில் முறையான முழுமையான விவாதத்தை நடத்த மறுத்ததோடு அவ் விவாதங்களில்

ஒன்றியப் பிரதமர் நரேந்திர மோடி பங்கேற்காமல் நமுவிச் சென்றதையும் அம்மக்களின் உணர்வுகளுக்கு எவ்வித மதிப்பும் அளிக்காமல் எதேச்சதிகாரமாக நடந்து கொண்டதையும் இப்பேரவை மிகக் கடுமையாகக் கண்டிக்கிறது.

ஆளுநர் ஆர்.எஸ்.எஸ். ரவியை திரும்பப் பெறுவோம்

தமிழ்நாட்டு மாணவர்கள் உள்ளிட்ட அனைத்து ஓ.பி.சி. எஸ்.சி. மாணவர்கள் மற்றும் கிராமப்புற மாணவர்களின் மருத்துவப் படிப்பைத் தடுக்கும் வகையில் ஒன்றிய மோடி அரசால் நடைமுறைப்படுத்தப்பட்டு, “கடந்த கால அடிமை ஆட்சியாளர்களால்” தமிழ்நாட்டில் நுழைக்கப்பட்ட நீட் தேர்வு இதுவரை 21 தமிழ் மாணவர்களின் உயிர்களைப் பலி வாங்கி உள்ளது. நீட் தேர்வை ரத்து செய்ய நீதியரசர் ஏகே ராஜன் குழுவை அமைத்து மக்கள் கருத்தைப் பெற்று மாட்சிமை பொருத்திய தமிழ்நாடு சட்டமன்றத்தில் ஏகமனதாகத் தீர்மானம் இயற்றிய பின்னும் அதை சட்டத்திற்கும் ஜனநாயகத்திற்கும் விரோதமாக குடியரசுத் தலைவருக்கு அனுப்பாமல் காலந்தாழ்த்தியதோடு நீட் உள்ளிட்ட சமூகநீதிப் பிரச்சினைகளிலும் மாநில உரிமைச் சிக்கல்களிலும் சர்வாதிகார சனாதனவாதியாக நடந்து கொண்டிருக்கும் தமிழ்நாடு ஆளுநர் ஆர்.என்.ரவியை இக்கூட்டம் வன்மையாகக் கண்டிப்பதோடு “சனாதன ஆளுநர் ஆர்.எஸ்.எஸ்.ரவியை உடனடியாகத் திரும்பப் பெறுவோம்” என ஒன்றிய சமூகநீதி முயற்சிக்கு இப்பேரவை தமது உளமார்ந்த வாழ்த்துகளைத் தெரிவித்து மகிழ்கிறது.

தளபதியின் வெற்றிக்கு துணை நிற்போம்!

அகில இந்திய அளவில், நடைபெறுகிற சர்வாதிகார பாசிச மதவெறி சனாதன மோடி ஆட்சியை வீழ்த்தி ஜனநாயகத்தைக் காப்பாற்றிும் முயற்சியாக அனைத்து எதிர்க்கட்சிகளையும் ஓரணியில் திரட்டிடும் பணியில் தீவிரம் காட்டி, I.N.D.I.A இனடியா கூட்டணியை வெற்றிகரமாகக் கட்டமைத்து ஒன்றிய அரசுக்கும் சப் பரிவாரக் கும்பலுக்கும் பெரும் சவாலாக விளங்குகிற கழகத் தலைவர், தமிழ்நாட்டு முதலமைச்சர் முத்துவேல் கருணாநிதி ஸ்டாலின் அவர்களுக்கு ஒட்டுமொத்த தமிழ்நாட்டு மக்களும் ஆதரவளித்துத் துணை நின்ற ஜனநாயகத்தையும் சமூகநீதியையும் இந்திய அரசியலமைப்புச் சட்டத்தையும் பாதுகாத்திடும் வகையில், எதிர்வரும் 2024 நாடாளுமன்ற மக்களவைத் தேர்தலில் தமிழ்நாடு புதுவையில் 40 தொகுதிகளிலும் கழகக் கூட்டணி வெற்றி வாகை சூழிடப் பேரவை தமது பேருழைப்பை நல்கிடும் என்று இக்கூட்டத்தில் உறுதியேற்கிறது.

இவ்வாறு அக்கூட்டத்தில் தீர்மானங்கள் நிறைவேற்றப்பட்டதாக, கலை, இலக்கிய, பகுத்தறிவுப் பேரவையின் தலைவர் வாகை சந்திரசேகர் தெரிவித்துள்ளார்.

‘வாடஸ் அப்’ பில் வந்த செய்தி!



முதலமைச்சரின் முன்னெடுப்புக்கு நன்றி!

“அரசுப்பள்ளி மாணவர்களுக்கு சத்தான காலை உணவை கொடுக்கிறது வரவேற்க வேண்டிய விஷயம். ஊட்டச்சத்து குறைப்பாடு குழந்தைகளுக்கு எவ்வளவு பெரிய பிரச்சனை. கல்விக்கு ஏற்படும் தடைகள் எல்லாத்தையும் உடைக்கணும். இதுபோன்ற முன்னெடுப்புகளைக் கொண்டுவரும் CM மு.க.ஸ்டாலின் சாருக்கு நன்றி!”

- நடிகை வரலட்சுமி சரத் குமார் பாராட்டு!

பள்ளிக் கல்வியில் ஆண்டுக்கு இருமுறை பொதுத் தேர்வு ஆபத்தானது!

இந்திய கம்யூனிஸ்ட் இரா.முத்தரசன் அறிக்கை!

சென்னை, ஆக.27-பள்ளிக் கல்வியில் ஆண்டுக்கு இரு முறை பொதுத் தேர்வு ஆபத்தானது என்று இந்திய கம்யூனிஸ்ட் கட்சி கருத்து தெரிவித்துள்ளது.

இதுகுறித்து கட்சியின் மாநில செயலாளர் இரா.முத்தரசன் விடுத்துள்ள அறிக்கை வருமாறு:-

ஒன்றிய அரசின் தேசியக் கல்வித் கொள்கை 2020 வழக்கொழிந்து போக வேண்டிய வருணாதன சனாதன கருத்தியலின் நவீன வடிவமைப்பு என்பதால் நாடு முழுவதும் கடுமையான எதிர்ப்பு தெரிவிக்கப்பட்டது. இதைத் தொடர்ந்து அதனை நிறுத்தி வைத்து, அது தொடர்பான வல்லுநர் குழு அமைக்கப்பட்டது. இப்போது அந்த வல்லுநர் குழு நீண்ட சில நாறு பக்கங்கள் கொண்ட



அறிக்கையை பரிந்துரைக் கூட வலியுறுத்துகிறது. இதில் பள்ளிக் கல்வி நிலையில் ஆண்டுக்கு இரு பொதுத் தேர்வு என்ற புதிய தேர்வு முறை அறிவிக்கப்பட்டுள்ளது. இரு முறை தேர்வில் எந்தத் தேர்வில் அதிக மதிப்பெண் பெற்றுள்ளதை மாணவர்கள் அடுத்த நிலைக்கு செல்ல பயன்படுத்திக் கொள்ளலாம் என்று கூறப்பட்டுள்ளது. இதில் மாணவர்களுக்கு இருமுறை பொதுத் தேர்வு வாய்ப்பு வழங்குவதாக தெரிவித்திருந்தாலும், உண்மையில் பிற்படுத்தப்பட்ட பட்ட மிகவும் தாமது அறிக்கையில் தெரிவித்துள்ளார்.



நெல்லை மாவட்டம் பாளையங்கோட்டை அண்ணா விளையாட்டு மைதானத்தில் ஜிம்னாஸ்டிக் பயிற்சி மேற்கொள்வதற்காக வள்ளியூர் நேதாஜி சுபாஷ் சந்திரபோஸ் உண்டு உறைவிடப் பள்ளியைச் சேர்ந்த மாணவ,மாணவிகள், ஆசிரியர்கள் வந்த வாகனம் மாவட்ட தொழில்மையம் அருகில்,வாகனம் கட்டுப்பாட்டை இழந்து கவிழ்ந்ததில் காயம் ஏற்பட்டு நெல்லை அரசு மருத்துவக் கல்லூரி மருத்துவமனையில் சிகிச்சை பெற்று வரும் மாணவர்கள், ஆசிரியர்களை சட்டப்பேரவை தலைவர் மு.அப்பாவு நீரில் சந்தித்து ஆறுதல் கூறினார். உடன் மருத்துவக் கல்லூரி முதல்வர் ரேவதி,தலைமைச் செயற்குழு உறுப்பினர் சித்திக், பொதுக்குழு உறுப்பினர் பரமசிவ ஐயப்பன்,ஒன்றிய செயலாளர்கள் ஜோசப் பெல்சி, ராஜன் ஆகியோர் உள்ளனர்.

தி.மு.க. விவசாய அணி

மாவட்ட அமைப்பாளர் -துணை அமைப்பாளர்கள் கூட்டம்!

தி.மு.க. விவசாய அணிச் செயலாளர் ஏ.கே.எஸ்.விஜயன் அறிவிப்பு

தி.மு.க. விவசாய அணி மாவட்ட அமைப்பாளர் - துணை அமைப்பாளர்கள் கூட்டம் 5-9-2023, செவ்வாய்க் கிழமை மாலை 3.00 மணி அளவில், திருச்சி மாவட்டக் கழக அலுவலகமான “கலைஞர் அறிவாலயத்தில்” கழக விவசாய அணித் தலைவர் என். கே.கே.பெரியாசாமி தலைமையில், முதன்மைச் செயலாளர் கே.என்.நேரு. கடலூர் கிழக்கு மாவட்டச் செயலாளர் எம்.ஆர்.கே.பன்னீர்செல்வம், திருச்சி தெற்கு மாவட்டச் செயலாளர் அன்பில் மகேஸ் பொய்யாமொழி ஆகியோர் சிறப்புரையாற்றி, தி.மு.க. விவசாய அணி மாநில நிர்வாகிகள் முன்னிலையில் நடைபெறும்.

இக்கூட்டத்தில் மாவட்ட அமைப்பாளர் - துணை அமைப்பாளர்கள் அனைவரும் தவறாமல் கலந்து கொள்ள வேண்டுமென.

பொருள்: தமிழ்நாடு முதலமைச்சர், கழகத் தலைவர் அவர்கள் அறிவித்தபடி, தமிழினத் தலைவர் கலைஞர் நூற்றாண்டு விழாவினையொட்டி “விவசாய கண்காட்சி மற்றும் விழிப்புணர்வு நிகழ்ச்சிகளை” தமிழ்நாடு முழுவதும் எழுச்சியுடன் நடத்துவது - குறித்து

"அண்ணா அறிவாலயம்"
சென்னை - 600 018
நாள்: 25-8-2023

ஏ.கே.எஸ்.விஜயன்
செயலாளர்
தி.மு.க. விவசாய அணி



திருச்சி கலைஞர் அறிவாலயத்தில் நடைபெற்ற கலை, இலக்கிய, பகுத்தறிவுப் பேரவையின் மாநில மாவட்ட நிர்வாகிகள் ஆலோசனைக் கூட்டத்தில் பேரவைத் தலைவர் வாகை சந்திரசேகர் மற்றும் மாநில செயலாளர் பொள்ளாச்சி மா.உமாபதி, திருவாரூர் அர.திருவிடம், இறையன்பன் குத்தூல், வண்ணை அரங்கநாதன், தில்லை செல்வம் மற்றும் துணைச் செயலாளர்கள் மதுரை சி.வீரகணேசன், கவிஞர் நன்மாறன், எழில்மாறன் செல்வேந்திரன், மீனா ஜெயக்குமார், கே.வி.குப்பம் சி.கோபி, ஜாகிர் உசேன் ஆகியோர் பங்கேற்றனர்.